

[3rd August 1965]

Staff under Local Bodies

* 68 Q.—SRI M. KALYANASUNDARAM : Will the Hon. the Minister for Local Administration be pleased to state—

(a) when were orders issued for increasing the rates of dearness allowance for the staff working under local bodies, in pursuance of G.O. Ms. No. 623, Finance, dated 11th May 1964;

(b) whether increased rates of dearness allowance are applicable to the scavenging staff employed by the Municipalities and Panchayats; and

(c) if so, whether the same have been given effect to?

கனம் திரு. சே. ம. அ. மஜீத் : (அ) அரசாங்க ஆணை எம். எஸ். 1092, கிராம நல-தல நிர்வாக இலாகா, தேதி 27-5-1964-லும், அரசாங்க ஆணை எம்.எஸ். 1186, கிராம நல-தல நிர்வாக இலாகா, தேதி 27-5-1964-லும் உத்தரவுகள் பிறப்பிக்கப்பட்டுள்ளன.

(இ) ஆம்.

(உ.) மேற்படி உத்தரவுகள் அமல் செய்யப்பட்டுள்ளன என்று சேலம், மதுரை மாவட்ட கலெக்டர்களைத் தனிர மற்ற எல்லா கலெக்டர்களிடமிருந்தும் தகவல் வந்துள்ளன. மதுரை, சேலம், கலெக்டர்களிடமிருந்து தகவல் எதிர்பார்க்கப்படுகின்றது.

-00
ம.

திரு. வி. எஸ். எஸ். மணி : பஞ்சாயத்து நிர்வாகத்திலுள்ள ஸ்காவஞ்சர்ஸ்—தோட்டிகளை நீக்குவதும் சேர்ப்பதுமான பொறுப்பு பஞ்சாயத்துத் தலைவருடைய இஷ்டத்திற்கு விடப்பட்டிருக்கிறது. அதற்குப் பதிலாக பஞ்சாயத்து உறுப்பினர்களைக் கொண்ட ஒரு குழுவை அமைத்து அவர்கள் முடிவிற்படி அவர்களை நீக்கவோ, சேர்க்கவோ வழி செய்யப்படுமா?

கனம் திரு. சே. ம. அ. மஜீத் : இந்த உப கேள்வி இதிலே எழவில்லை.

திரு. ம. கமலநாதன் : நார்ட்டாண்மைக் கழகத்திலிருந்து ஊராட்சி மன்ற ஒன்றிப்பு மன்றங்களுக்கு மாற்றப்பட்டிருக்கும் ஊழியர்களின் ஊதிய உயர்வுக்கும், அரசாங்க அலுவலர்களின் ஊதிய உயர்வுக்கும் இடையே வித்தியாசம் இருப்பது சுட்டிக் காட்டப்பட்டிருக்கிறது. அதன் மீது என்ன நடவடிக்கை எடுக்கப்படுகிறது?

கனம் திரு. சே. ம. அ. மஜீத் : என்னிடம் அந்தத் தகவல் இல்லை. தனிக் கேள்வி வேண்டும்.

SRI M. S. SELVARAJAN : Sir, is there any proposal to include them under the State service?

கனம் திரு. சே. ம. அ. மஜீத் : அம்மாதிரி உத்தேசம் இல்லை.

8rd August 1965]

திரு. ஜே. மாதா கவுடர் : டியர்ன்ஸ் அலவன்ஸ் பொறுத்த வரை எல்லா ஜில்லாக்களிலும் ஒரே மாதிரியாக இருக்கிறது. மலைப் பிரதேசங்களில் இருக்கக்கூடிய ஊழியர்களைப் பொறுத்தவரை அங்கு விலைவாசி அதிகமாக இருப்பதால் அங்கு மேலும் அதிகமாக டியர்ன்ஸ் அலவன்சை உயர்த்திக் கொடுக்க முன் வருவார்களா?

கனம் திரு. சே. ம. அ. மஜீத் : அம் மாதிரி உத்தேசம் இல்லை.

திரு. வை. சங்கரன் : மதுரை போன்ற நகரங்களில் நகர சுத்தித் தொழிலாளர்கள் எல்லாம் டெம்பரரிமாக வைக்கப்பட்டிருக்கிறார்கள். அவர்கள் ரிடையர் ஆன பிறகு அவர்களுக்கு பிராவிடண்ட் பண்டு, பென்ஷன் போன்றவை கிடைக்க முடியாமல் இருக்கிறது. ஆகவே, அவர்களுக்கு பர்மனென்சி கொடுக்க முன்வருவார்களா?

கனம் திரு. சே. ம. அ. மஜீத் : இது பஞ்சப்படி பற்றிய கேள்வி. கனம் அங்கத்தினர் அவர்கள் இதற்குத் தனிக் கேள்வி போட வேண்டும்.

*** 69 கேள்வி.—திரு. பி. முருகையன் :** கனம் தலை நிர்வாக அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

ஊராட்சி மன்றங்களில் பணி புரியும் அலுவலர்களுக்குக் கொடுக்கப்பட்டுவரும் வீட்டு வாடகை அலவன்ஸ், அலுவலகங்கள் அமைந்திருக்கும் இடங்களின் அடிப்படையில்லாமல், ஒரே சீரான அளவில் கொடுக்கும் உத்தேசம் உண்டா?

கனம் திரு. சே. ம. அ. மஜீத் : இல்லை, இதைப் போன்ற உத்தேசம் எதுவும் அரசாங்கத்தின் பரிசீலனையில் இல்லை.

திரு. பி. முருகையன் : தாலுகாவின் தலைநகரிலே பஞ்சாயத்து யூனியன் அமைந்திருந்தால் பஞ்சாயத்து யூனியனில் பணி புரிகின்றவர்களுக்கு ஹவுஸ் ரென்ட் அலவன்ஸ் கொடுக்கப்படுகிறது. பஞ்சாயத்து எல்லையில் அந்தக் கூட்டு மன்றங்கள் அமைந்திருந்தால் அதிலே பணி புரிகின்றவர்களுக்கு ஹவுஸ் ரென்ட் அலவன்ஸ் கொடுக்கப்படுவதில்லை. அவர்களுக்கு ஹவுஸ் ரென்ட் அலவன்ஸ் கொடுக்க சர்க்கார் முன்வருமா?

கனம் திரு. சே. ம. அ. மஜீத் : தாலுகா தலைநகர், ஜில்லா தலைநகர், முனிசிபாலிட்டிகள் ஆகிய இடங்களில் இருக்கக் கூடிய சர்க்கார் உத்தியோகஸ்தர்களுக்குப் பாப்புலேஷன் அடிப்படையில் ஹவுஸ் ரென்ட் வழங்கப்படுகிறது. அதே அடிப்படையில் பஞ்சாயத்து ஊழியர்களுக்கும் வழங்கப்படுகிறது. சர்க்கார் ஊழியர்களுக்கு ஏற்றத் தாழ்வின்றி எல்லா இடங்களிலும் ஒரே மாதிரியாக ஹவுஸ் ரென்ட் அளிப்பதாக முடிவு செய்தால் பஞ்சாயத்து ஊழியர்களுக்கும் வழங்குவது பற்றிப் பரிசீலிக்கப்படும்.